

PARLAMENT EWROPEW

2004



2009

Dokument ta' sessjoni

2.4.2008

B6-0132/2008

MOZZJONI GĦAL RIŻOLUZZJONI

imressqa wara l-mistoqsija li titlob tweġiba orali B6-0000/2007

skond l-Artikolu 108(5) tar-Regoli ta' Proċedura

minn Miroslav Ouzký, Antonios Trakatellis, Glenis Willmott, Georgs Andrejevs, Caroline Lucas, Adamos Adamou, Liam Aylward, Kathy Sinnott u Irena Belohorská

f'isem il-Kumitat għall-Ambjent, is-Saħħa Pubblika u s-Sikurezza ta' l-Ikel

dwar il-ġlieda kontra l-kanser fl-Unjoni Ewropea mkabbra

Riżoluzzjoni tal-Parlament Ewropew dwar il-ġlieda kontra l-kanser fl-Unjoni Ewropea mkabbra

Il-Parlament Ewropew,

- wara li kkunsidra l-Artikolu 152 tat-Trattat KE,
- wara li kkunsidra l-Artikoli 163-173 tat-Trattat KE,
- wara li kkunsidra t-Tieni Programm ta' Azzjoni Komunitarja fil-Qasam tas-Saħħa 2008-2013,¹
- wara li kkunsidra l-White Paper tal-Kummissjoni 'Flimkien għas-Saħħa: Approċċ Strategiku għall-UE 2008-2013',²
- wara li kkunsidra s-Seba' Programm ta' Qafas tal-Komunità Ewropea għall-attivitajiet ta' riċerka, ta' żvilupp teknoloġiku u ta' dimostrazzjoni (2007-2013),³
- wara li kkunsidra d-Direttiva 2004/37/KE tal-Parlament Ewropew u tal-Kunsill tad-29 ta' April 2004, dwar il-protezzjoni tal-ħaddiema mir-riskji relatati ma' l-espożizzjoni għal karċinoġeni jew mutaġeni fuq il-post tax-xogħol,⁴
- wara li kkunsidra r-rapporti kkummissjonati mill-Organizzazzjoni Dinjija tas-Saħħa dwar il-kanser, u partikolarment dwar ir-riskji għas-saħħa tat-tfal meta jiġu esposti għall-kimiċi,⁵
- wara li kkunsidra r-Regolament (KE) Nru 1901/2006 dwar prodotti mediċinali għall-użu pedjatriku,⁶
- wara li kkunsidra r-Rakkomandazzjoni tal-Kunsill tat-2 ta' Diċembru 2003 dwar l-iskrining għall-kanser,⁷
- wara li kkunsidra l-Komunikazzjoni tal-Kummissjoni dwar l-Istrategija Ewropea għall-Ambjent u s-Saħħa u l-Komunikazzjoni tal-Kummissjoni dwar il-Pjan ta' Azzjoni Ewropew għall-Ambjent u s-Saħħa 2004-2010,⁸
- wara li kkunsidra r-Riżoluzzjoni tiegħu⁹ dwar l-Istrategija Komunitarja 2007-2012 dwar

¹ ĠU L 301, 20.11.2007.

² KUMM (2007) 630 finali.

³ ĠU L 412, 30.12.2006.

⁴ ĠU L 158, 30.4.2004, p. 50.

⁵ Il-Prinċipji għall-Evalwazzjoni tar-Riskji għas-Saħħa tat-Tfal, WHO, 2006.

⁶ ĠU L 378, 27.12.2006.

⁷ ĠU L 327, 16.12.2003.

⁸ KUMM(2003) 338 finali u KUMM(2004) 416 finali.

⁹ P6_TA(2008)0009, 15.01.2008.

is-saħħa u s-sigurtà fuq il-post tax-xogħol,

- wara li kkunsidra d-Dikjarazzjoni bil-Miktub tiegħu dwar il-ħtieġa għal strategija komprensiva għall-kontroll tal-kanser, adottata fis-27 ta' Settembru 2007,¹
 - wara li kkunsidra l-Mozzjoni għal Riżoluzzjoni tiegħu dwar il-kanser tas-sider fl-Unjoni Ewropea mkabbra, adottata fil-25 ta' Ottubru 2006,²
 - wara li kkunsidra l-pjan ta' azzjoni Komunitarju kontra l-kanser,³
 - wara li kkunsidra l-Artikolu 88a tad-Direttiva 2001/83/KE, kif emendata bid-Direttiva 2004/27/KE dwar il-kodiċi tal-Komunità li għandu x'jaqsam ma' prodotti mediċinali għall-użu mill-bniedem,⁴
 - wara li kkunsidra d-Deċiżjoni tal-Kunsill tat-2 ta' Ġunju 2004 dwar il-konkluzjoni tal-Konvenzjoni ta' Qafas tad-WHO dwar il-Kontroll tat-Tabakk,⁵
 - wara li kkunsidra l-Artikolu 108(5) tar-Regoli ta' Proċedura tiegħu,
- A. billi, skond stimi mill-Aġenzija Internazzjonali għar-Riċerka dwar il-Kanser (IARC), wiehed minn kull tliet Ewropej jinstablu l-kanser matul ħajtu u wiehed minn kull erba' Ewropej imut b'din il-marda,
- B. billi fl-2006, kien hemm madwar 2 miljun u 300,000 każ ġdid ta' kanser u aktar minn miljun ruħ li mietu bil-kanser fl-UE; billi l-biċċa l-kbira mietu bil-kanser tal-pulmun, bil-kanser kolorettali u bil-kanser tas-sider,
- C. billi l-kanser hu kkawżat minn ħafna fatturi fi stadji differenti u għalhekk tenħtieġ paradigma ġdida għall-prevenzjoni tal-kanser li tindirizza, fuq livell ugwali, il-kawżi marbuta ma' l-istil tal-ħajja u l-kawżi marbuta max-xogħol u ma' l-ambjent,
- D. billi, skond studju reċenti magħmul mit-trejdjunjins, mill-inqas 8% ta' l-imwiet mill-kanser kull sena huma kkawżati direttament minn esponiment għall-karċinoġeni fuq il-post tax-xogħol; billi dan it-tip ta' esponiment jista' jiġi evitat bis-sostituzzjoni tal-karċinoġeni b'sustanzi li jagħmlu inqas ħsara; billi min iħaddem huwa obligat legalment li jissostitwixxi l-karċinoġeni fejn hu possibbli, imma sfortunatament, dawn id-dispożizzjonijiet mhumiex implimentati u infurzati sew, u dan hu inaċċettabbli,
- E. billi l-popolazzjoni ta' l-Unjoni li qed tixjieħ hija wahda mir-raġunijiet għaž-żieda tal-mard tal-kanser madwar l-Unjoni kollha,
- F. billi fl-Istati Membri l-ġodda r-rati ta' l-imwiet minħabba l-kanser huma oġġla mir-rati fl-UE bi 15-il pajjiż,

¹ DH 0052/2007.

² TA(2006) 0449, 25.10.2006.

³ ĠU L 95, 16.04.1996.

⁴ ĠU L 136, 30.04.2004.

⁵ ĠU L 213, 15.06.2004.

- G. billi d-differenzi sorprendenti u inaċċettabbli fil-kwalità tal-faċilitajiet għat-trattament tal-kanser, fil-programmi ta' skrining, fil-linji gwida ta' l-aħjar prattika msejsa fuq l-evidenza, fil-faċilitajiet għar-radjuoterapija, u fl-aċċess għal mediċini kontra l-kanser, huma fost ir-raġunijiet għad-differenzi kbar fir-rata ta' sopravivenza ta' hames snin għall-biċċa l-kbira tal-kansers madwar l-Ewropa kollha,
- H. billi d-Dikjarazzjoni bil-Miktub tal-Parlament Ewropew dwar il-htieġa għal strateġija komprensiva biex jiġi kkontrollat il-kanser tistieden lill-Kunsill u lill-Kummissjoni sabiex jifformulaw strateġija komprensiva għall-kontroll tal-kanser li tittratta l-erba' fatturi bażiċi li jikkontrollaw il-kanser: il-prevenzjoni, s-sejbien bikri, id-djanjosi, it-trattament u t-tkompliġa tat-testijiet u l-kura li ttaffi s-sintomi,
- I. billi matul iż-żmien li kien fis-seħħ il-Pjan ta' Azzjoni tal-Kummissjoni Kontra l-Kanser ('L-Ewropa kontra l-kanser' 1986 - 2002) f'hafna pajjiżi naqset ir-rata ta' mwiet għal bosta forom komuni ta' kanser,
- J. billi d-WHO tikkalkula li l-prevenzjoni hija possibbli għal talanqas terz mill-każijiet kollha ta' kanser u li l-prevenzjoni toffri l-istrateġija l-iktar effettiva f'sens ta' nfiq għall-futur imbiegħed għall-kontroll tal-kanser; billi jistgħu jiftejqu terz ieħor tal-kansers jekk jinstabu kmieni u jiġu kkurati kif xieraq,
- K. billi s-silika kristallina kienet ikklassifikata mid-WHO bħala karċinogenu ta' l-1 klassi u billi 3 miljuni u 200,000 haddiem fl-UE huwa espost għal din is-sustanza matul talanqas 75% tal-hin tax-xogħol; billi huwa stmat li 2.7% mill-imwiet minhabba l-kanser tal-pulmun jew tal-bronki huma kkaġunati mill-esponiment għas-silika kristallina waqt ix-xogħol,
- L. billi, skond id-dejta ta' l-OECD, bħalissa medja ta' 3% biss tal-baġit totali għas-saħha tal-pajjiżi ta' l-OECD jintefqu fuq il-prevenzjoni meta mqabbla mas-97% li jintefqu fuq il-kura tas-saħha u t-trattament; billi jeħtieġ li dan l-iżbilanċ kbir jiġi korrett b'mod urġenti, aktar u aktar minhabba li mill-inqas terz tal-każi tal-kanser jistgħu jiġu evitati,
- M. billi hu stmat li 25% ta' l-imwiet kollha mill-kanser fl-Unjoni Ewropea huma kkawżati mit-tipjip; billi t-tipjip jikkawża bejn 80 u 90% ta' l-imwiet mill-kanser fil-fwied fid-dinja kollha,
- N. billi programm nazzjonali għall-kontroll tal-kanser li jiffassal u li jiġi mmanigġjat sew, inaqas l-inċidenza tal-kanser u ta' l-imwiet, f'xi każi b'iktar minn 70%, u jtejjeb il-ħajja tal-pazjenti bil-kanser, ikunu xi jkunu l-limitazzjonijiet tar-rizorsi li jiffaċċja l-pajjiż,
- O. billi l-implimentazzjoni fil-pajjiż kollu ta' programmi ta' skrining effettivi, ibbażati fuq il-popolazzjoni - imwettqa skond il-linji gwida Ewropej jekk diġà jeżistu - ittejjeb sew il-kwalità u l-aċċessibilità ta' l-iskrining tal-kanser, tad-djanjosi u tas-servizzi terapewtiċi għall-popolazzjoni u b'hekk ittejjeb il-kontroll tal-kanser,
- P. billi r-registri nazzjonali tal-kanser fl-Istati Membri kollha ta' l-UE huma essenzjali bil-għan li tkun provduta dejta komparabbli dwar il-kanser,
- Q. billi bħalissa fl-UE hemm inugwaljanzi kwalitattivi konsiderevoli u innaċċettabbli fl-

iskrining għall-kanser u fis-sejbien bikri u t-tkomplija tat-testijiet, partikolarment fir-rigward tal-proċeduri djanjostiċi użati u ta' l-integrazzjoni ta' dawk il-proċeduri fil-politika tas-saħħa ta' l-Istati Membri, u billi l-programmi ta' skrining jiffacilitaw id-djanjosi bikrija, li tikkontribwixxi għal tnaqqis li jista' jitkejjel u effiċjenti f'sens ta' nfiq ta' l-impatt tal-marda,

- R. billi l-onkologija m'hijiex rikonoxxuta bhala speċjalità medika fl-Istati Membri kollha ta' l-UE, u billi jeħtiegħ li tkun provduta edukazzjoni medika kontinwa,
 - S. billi l-EudraCT, il-bażi ta' dejta Ewropea għall-Istudji Kliniċi fl-EMEA, mhix miftuħa għall-pubbliku ġenerali, u l-pazjenti jsibu diffikultajiet sabiex isibu studji dwar il-kundizzjoni speċifika tagħhom,
 - T. billi l-kumplessità tal-kanser tirrikjedi komunikazzjoni mtejbja bejn il-bosta u d-diversi professjonisti tal-kura tas-saħħa involuti fit-trattament tal-pazjenti bil-kanser; billi l-kura psikoloġika tal-pazjenti bil-kanser tista' ttejjeb il-kwalità ta' hajjithom,
 - U. billi bhalissa l-pazjenti bil-kanser m'għandhomx aċċess indaqs għall-informazzjoni medika u jinsabu fi bżonn urgenti ta' aktar informazzjoni f'kull stadju tal-marda tagħhom,
1. Jistieden lill-Kummissjoni, lill-Kunsill u lill-Istati Membri sabiex jieħdu azzjoni xierqa għall-prevenzjoni, is-sejbien bikri, id-djanjosi u t-trattament, inkluża l-kura li ttaffi s-sintomi, sabiex titnaqqas iż-żieda sinifikanti li se sseħħ fl-impatt mill-kanser, minhabba tibdil demografiku fid-deċennji li ġejjin, filwaqt li jaħsbu wkoll għal appoġġ finanzjarju xieraq għall-azzjonijiet koordinati u għat-tishih xieraq tal-kapaċitajiet;
 2. Jistieden lill-Kummissjoni biex twaqqaf Grupp ta' Hidma interistituzzjonali ta' l-UE kontra l-Kanser magħmul minn rappreżentanti mill-Kummissjoni, mill-Kunsill u mill-Parlament Ewropew, li jiltaqa' regolarment, biex tingabar u tiġi skambjata l-aħjar Prattika dwar il-prevenzjoni, (inkluż it-tnaqqis ta' l-esponiment għal karċinoġeni marbuta max-xogħol u ma' l-ambjent), l-iskrining u t-trattament u sabiex tkun minn ta' quddiem fit-titjib tal-kontroll tal-kanser fl-Ewropa; jenfasizza li l-Grupp ta' Hidma ta' l-UE għandu, b'mod partikulari, jippromwovi miżuri ġodda, kif ukoll proġetti eżistenti ta' skrining, li jistgħu jgħinu biex sa l-2018 jiżdied il-proporzjon tal-popolazzjoni li jiehu sehem f'miżuri ta' skrining għall-kanser b'talanqas 50% f'kull wieħed mill-Istati Membri;
 3. Jilqa' l-inizjattiva tal-Kummissjoni li tadotta Komunikazzjoni dwar il-Kanser u Komunikazzjoni dwar il-Mard Rari;
 4. Jitlob lill-Kummissjoni sabiex tirrevedi l-Kodiċi Ewropew Kontra l-Kanser fuq bażi regolari u biex tippromwovih permezz ta' kampanji ta' għarfien u ta' informazzjoni mmirati lejn gruppi speċifiċi tal-popolazzjoni;
 5. Ihegġegħ lill-Istati Membri biex idahhlu obbligu legali ta' registrazzjoni tal-kanser b'terminoloġija Ewropea standardizzata sabiex ikunu jistgħu jiġu evalwati fuq il-bażi tal-popolazzjoni l-programmi għall-prevenzjoni, l-iskrining u t-trattament, u r-rati ta' sopravivenza kif ukoll il-komparabilità tad-dejta bejn l-Istati Membri;
 6. Jitlob lill-Kummissjoni biex tirrevedi r-Rakkomandazzjoni eżistenti dwar l-iskrining tal-

Kanser halli tinkludi fiha l-izvilupp rapidu ta' teknoloġiji godda u biex tinkludi:

- (a) aktar tipi ta' kansers u
 - (b) metodi ta' teknika addizzjonali biex issir dijanjosi bikrija, meta dawn ikunu assigurati xjentifikament;
7. Jistieden lill-Kummissjoni sabiex tistabbilixxi approċċ dinamiku, flessibbli u kontinwu fil-glieda kontra l-kanser li jkun ibbażat fuq il-progress xjentifiku u għal dan l-iskop għandu jistabbilixxi:
- (a) kumitat li jagħti pariri dwar il-prevenzjoni tal-kanser biex jiġu evalwati l-evidenza eżistenti u d-data
 - (b) kumitat speċjali li jagħti pariri dwar is-sejba bikrija tal-kanser biex jiġi żgurat li r-reviżjonijiet futuri tar-Rakkomandazzjoni jkunu inkorporati malajr u b'mod effiċjenti;
8. Jistieden lill-Kummissjoni biex tappoġġja, fil-qafas tat-Tieni Programm ta' Azzjoni għas-Saħħa Pubblika, netwerks ta' registri nazzjonali tal-kanser bil-għan li jsir studju madwar l-UE kollha dwar l-inugwaljanzi fl-inċidenza tal-kanser u s-sopravivenza għall-kanser;
9. Ihegġeġ lill-Gvernijiet tar-Repubblika Ċeka u ta' l-Italja, li għadhom ma għamlux dan, biex jirratifikaw il-Qafas ta' Konvenzjoni dwar il-Kontroll tat-Tabakk, li daħal fis-seħħ fi Frar 2005;
10. Jistieden lill-Kummissjoni u lill-Istati Membri kollha ta' l-UE sabiex jiżviluppaw u jappoġġjaw protokollu u linji gwida sodi meta jimplementaw il-Qafas ta' Konvenzjoni dwar il-Kontroll tat-Tabakk u sabiex jiżguraw li jkun hemm riżorsi disponibbli li jgħinu lil dawk il-pajjiżi bi dħul baxx halli jwettqu l-obbligi tagħhom skond il-Konvenzjoni;
11. Jistieden lill-Kummissjoni sabiex twettaq l-irwol ta' gwardjan tat-Trattat billi tiegħu azzjoni legali immedjata kontra l-Istati Membri kollha li ma jkunux qed jimplementaw b'mod sħiħ id-Direttiva 2004/37/KE dwar il-harsien tal-haddiema mir-riskji relatati ma' l-espożizzjoni għall-karċinogeni u għall-mutageni fil-post tax-xogħol;
12. Jistieden lill-Kummissjoni biex tiegħu azzjoni legiżlattiva, fejn xieraq, u biex tinkuraġġixxi u tappoġġja inizzjattivi li jinkludu numru kbir ta' partijiet interessati bil-għan li jiġi evitat il-kanser permezz tat-tnaqqis ta' l-espożizzjoni għall-karċinogeni fuq ix-xogħol u fl-ambjent u li jithegħgu l-istili ta' hajja tajbin għas-saħħa, b'mod partikulari fir-rigward tal-fatturi ta' riskju ewlenin – it-tabakk, l-alkoħol, l-obeżità, id-dieti hżiena għas-saħħa u n-nuqqas ta' eżerċizzju fiżiku u ta' protezzjoni kontra x-xemx – filwaqt li ssir enfasi kbira fuq it-tfal u l-adolesxenti;
13. Jistieden lill-Kummissjoni u lill-Istati Membri sabiex jappoġġjaw u jimplementaw politiki komprensivi dwar il-kontroll tat-tabakk li jinkludu ambjenti ħielsa mit-tipjip u interventi għal waqfien mit-tipjip, bħala metodi effettivi sabiex tonqos l-inċidenza tat-tipjip u b'hekk jiġi evitat numru kbir ta' mwiet mill-kanser, f'konformità mar-Rapport tal-Parlament Ewropew dwar il-Green Paper "Lejn Ewropa ħielsa mid-dħaħen tat-tabakk: għazliet

politiċi fuq livell ta' l-UE";

14. Jistieden lill-Kummissjoni, lill-Istati Membri u lill-Aġenzija Ewropea dwar il-Kimiċi, fil-kuntest ta' REACH, sabiex jadottaw il-lista ta' sustanzi kandidati li jwasslu għal tħassib kbir, li jinkludu sustanzi li huma karċinoġeni, bhala l-oghla prijorit  qabel l-1 ta'  unju 2008, sabiex jista' jiġi applikat l-Artikolu 33(2) ta' REACH, li jippermetti lill-konsumaturi li jitolbu informazzjoni dwar karċinoġeni fl-artikoli li jakkwistaw, sabiex ikunu jistgħu jevitaw artikoli bħal dawn jekk ikunu jixtiequ;
15. Jistieden lill-Kummissjoni sabiex tinkoraġġixxi u tappoġġja inizzjattivi halli tevita l-importazzjoni ta' artikoli li fihom kimiċi karċinoġeni; jitlob, barra minn hekk, għal miżuri Ewropej biex jizdied l-immonitorjar ta' l-ikel għall-kimiċi, inkluzi l-pestiċidi;
16. Jitlob lill-Kummissjoni u lill-Istati Membri biex jiżguraw li l-istħarriġ għall-bijomonitoraġġ tal-bnedmin fl-UE kollha ikollu biżżejjed riżorsi biex jimmonitorja sustanzi karċinoġeni, li jippermetti li titkejjel l-effettivit  tal-politika;
17. Ihegġeg lill-Kummissjoni u lill-Istati Membri biex jipromwovu kampanji ta' l-informazzjoni dwar l-iskrining tal-kanser immirati għall-pubbliku ġenerali u dwar dawk kollha li jipprovdu l-kura tas-saħħa, kif ukoll l-iskambju ta' l-aħjar prattika dwar l-użu ta' miżuri preventivi jew dwar is-sejba bikrija, bħal ma huma l-integrazzjoni ta' testijiet għall-HPV xierqa li ma jkunux għaljin għall-iskrining tal-kanser  ervikali u l-vaċċinazzjoni ta' l-HPV biex tipproteġi t-tfajliet mill-kanser  ervikali, jew it-test għall-PSA għas-sejba bikrija tal-kanser tal-prostata fl-irġiel li għandhom 'il fuq minn 50 sena.
18. Jitlob lill-Kummissjoni biex tibda diskussjoni mal-Kunsill biex tiżgura li r-Rakkomandazzjoni dwar l-iskrining tal-Kanser jiġi promoss u implimentat b'mod effettiv. għal dan il-ghan, ihegġeg lill-Istati Membri li għadhom ma għamlux dan biex jimplimentaw ir-Rakkomandazzjoni, biex jiġu stabbiliti proċeduri għall-adozzjoni ta' kwalunkwe tibdil fil-futur għar-Rakkomandazzjoni u biex jitwaqqfu programmi ta' l-iskrining ibbażati fuq il-popolazzjoni bi qbil mal-linji gwida Ewropej għall-assigurazzjoni tal-kwalit ;
19. Jistieden lill-Kummissjoni Ewropea sabiex tiggarantixxi l-appoġġ xjentifiku u professjonali fuq perjodu ta'  mien medju u fit-tul għal assistenza adegwata u xierqa lill-Istati Membri biex jgħinhom jaħdmu fuq ir-Rakkomandazzjoni tal-Kunsill dwar l-iskrining tal-Kanser, u, sabiex jiġu mmonitorjati, evalwati u kkoordinati l-attivitajiet pilota u t-titjib kontinwu tal-kwalit ;
20. Jistieden lill-Kummissjoni Ewropea sabiex tappoġġja l-iżvilupp tal-programmi Ewropej ta' akkreditazzjoni/verifika ta' l-iskrining, tad-dijanjosu u t-ttrattament tal-kanser ibbażati fuq il-linji gwida Ewropej għall-assigurazzjoni tal-kwalit , li jistgħu jservu wkoll bhala eżempju għal oqsma oħra tal-kura tas-saħħa;
21. Jitlob lill-Istati Membri biex joffru lin-nazzjon shih timijiet multidixxiplinarji ta' l-onkoloġija halli jagħtu ttrattament individwali ottimali lill-pazjenti kollha, u biex itejbu t-taħriġ ta' l-onkoloġisti u tal-professjonisti tal-kura tas-saħħa biex jirrikonoxxu l-bżonnijiet psikosoċjali tal-pazjenti sabiex itejbu l-kwalit  tal-ħajja tagħhom u jnaqqsu l-ansjet  u d-dipressjoni fil-pazjenti tal-kanser;

22. Iheggeg lill-Kummissjoni u lill-Istati Membri biex jirrikonoxxu l-onkologija bhala speċjalità medika u biex joffru tagħlim matul il-ħajja għall-onkologi mediċi bi qbil ma' linji gwida miftiehma;
23. Jistieden lill-Kummissjoni u lill-Istati Membri biex jinkoraġġixxu u jippromwovu l-kura li ttaffi s-sintomi (palliative care) u biex jistabbilixxu linji gwida għall-użu tagħha;
24. Jistieden lill-Kummissjoni biex tiżgura li l-leġislazzjoni Komunitarja jkun fiha inċentivi kemm għall-industrija kif ukoll għar-riċerkaturi sabiex tgħin fir-riċerka kontinwa bil-għan li jiġu żviluppata mediċini u trattamenti godda bbażati fuq l-evidenza għall-ġlieda u l-kontroll tal-kanser;
25. Jistieden lill-Kummissjoni biex permezz ta' networks ta' professjonisti tal-kura tas-saħħa, tiżgura t-tixrid ta' l-aħjar prattiki tat-trattament u l-kura sabiex ikun żgurat li ċ-ċittadini jkollhom aċċess għall-aqwa trattament disponibbli;
26. Jistieden lill-Kummissjoni biex talloka fondi mill-Fondi Strutturali u mis-Seba' Programm ta' Qafas għar-Riċerka sabiex jinholqu u jiġu ffinanzjati networks ta' referenza għal kansers rari u għal kansers diffiċli biex tikkurahom, sabiex jingabru flimkien ir-rizorsi u l-ħiliet u jittejbu d-dijanjosji u t-trattament;
27. Iheggeg lill-Kummissjoni sabiex talloka fondi mis-Seba' Programm ta' Qafas sabiex jitheggu r-riċerka u l-innovazzjoni fl-oqsma tal-prevenzjoni primarja, ta' l-iskrining u tas-sejba bikrija, kif ukoll ta' mediċini u trattamenti godda kontra l-kanser;
28. Jistieden lill-Kunsill u lill-Kummissjoni biex jistabbilixxu standard ta' l-UE għall-evalwazzjoni ta' approċċi dijanjostiċi u terapewtiċi godda u innovattivi u għall-identifikazzjoni ta' l-aħjar prattiki kliniċi u mediċi;
29. Jistieden lill-Kummissjoni sabiex talloka fondi mis-Seba' Programm ta' Qafas halli tistimula r-riċerka dwar kansers pedjatriċi;
30. Iheggeg lill-Kummissjoni u lill-Istati Membri sabiex jiżguraw li l-mediċini tal-kanser ikunu disponibbli b'mod uniformi għall-pazjenti kollha li għandhom bżonnhom fl-Istati Membri kollha;
31. Iheggeg lill-Kummissjoni u lill-Istati Membri sabiex jeżaminaw, permezz tal-Forum Farmaċewtiku ta' Livell Għoli, kif mediċini tal-kanser innovattivi li jsalvaw il-ħajja jistgħu jkunu disponibbli b'heffa akbar għall-pazjenti billi tiġi aċċellerata l-approvazzjoni ta' kummerċ imħaffef permezz tal-Proċedura Ċentralizzata ta' l-UE, filwaqt li jiġi meqjus prezz taħt kundizzjoni u proċess ta' l-għoti tal-ħlas lura, waqt li d-data dwar il-valur tal-mediċina tkun qed tingabar fuq pazjenti f'sitwazzjonijiet vera tal-ħajja;
32. Jistieden lill-Kummissjoni sabiex tipprezenta, sa Ġunju 2008 l-aktar tard, proposta lill-Parlament Ewropew u lill-Kunsill li tiżgura informazzjoni dwar il-prodotti mediċinali, minn sorsi diversi, li tkun ta' kwalità tajba, oggettiva, li tista' toqgħod fuqha u li ma sservix ta' riklam;
33. Iqis li s-silika kristallina għandha tkun inkluża, bhala kwistjoni urgenti, freviżjoni tad-

Direttiva 2004/37/KE dwar il-protezzjoni tal-ħaddiema mir-riskji relatati ma' l-espozizzjoni għall-karċenogeni, u jistieden lill-Kummissjoni biex tressaq proposta bħal din;

34. Jitlob lill-Kummissjoni biex tirrevedi d-Direttiva għall-Provi Kliniċi biex thegġeg iżjed riċerka akkademika dwar il-kanser, u b'mod partikolari riċerka għall-iskrining tal-kanser u s-sejba bikrija tiegħu, filwaqt li jiġi rikonoxxut l-impatt ta' l-ispejjeż involuti għas-settur tar-riċerka mhux kummerċjali, u biex titjeb id-disponibilità ta' l-informazzjoni għall-pazjenti u l-pubbliku in ġenerali dwar il-provi kliniċi li jkunu fil-proċess u dawk li jkunu tlestew;
35. Jistieden lill-Kummissjoni biex tfassal karta għall-ħarsien fuq il-post tax-xogħol tal-pazjenti bil-kanser u tan-nies morda b'mod kroniku, bil-għan li l-kumpaniji jkollhom jippermettu li l-pazjenti jzommu l-impjieg tagħhom matul it-trattament tagħhom u li jkunu jistgħu jirritornaw għall-attivitajiet professjonali normali tagħhom;
36. Ihegġeg lill-Istati Membri sabiex jadottaw Karti tad-Drittijiet tal-Pazjenti nazzjonali skond il-linji gwida Ewropej u sabiex jinkludu l-partecipazzjoni tal-pazjent u ta' l-esperti fl-iżvilupp tal-politiki tas-saħħa;
37. Jistieden lill-Kummissjoni sabiex taħdem fuq inizjattivi fir-rigward ta' persuni li kellhom il-kanser u li baqgħu ħajjin, fosthom il-bidu u l-iżvilupp ta' kura psikologika u l-appoġġ, fl-UE kollha, għal dawk li jibqgu ħajjin wara li jkollhom il-kanser;
38. Jistieden lill-Kummissjoni sabiex iżzid l-informazzjoni disponibbli għall-pazjenti bil-kanser, billi tinkoraġġixxi inizjattivi li jagħtu informazzjoni lill-pazjenti dwar l-għazlet tal-kura tagħhom u dwar l-aċċess għal dawn it-tipi ta' trattamenti;
39. Ihegġeg lill-Istati Membri godda biex jagħmlu użu ikbar tal-Fondi Strutturali għat-titjib ta' l-infrastruttura għall-kura tas-saħħa, pereżempju bl-appoġġ ta' l-implimentazzjoni tar-Rakkomandazzjoni tal-Kunsill dwar l-Iskrining għall-Kanser;
40. Jappoġġja l-Presidenza Slovena ta' l-UE li dalwaqt se tiegħu l-kariga, li għazlet il-kanser bħala waħda mill-prijoritajiet tagħha fl-2008;
41. Jagħti istruzzjonijiet lill-President tiegħu biex iressaq din ir-riżoluzzjoni lill-Kummissjoni u lill-parlamenti ta' l-Istati Membri.